

مروجہ نظام زمینداری اور اسلام (۱۳۱)

مزارعت اور ائمہ اربعہ

از قلم: مولانا محمد طاہرین

آئیے اب یہ دیکھیں کہ مزارعت کے متعلق چار ائمہ مجتہدین کا موقف کیا ہے جن کے علم و فضل، فہم و تفقہ اور ورع و تقویٰ پر امت مسلمہ کی عظیم اکثریت کا اعتماد رہا اور ان کو فقہ میں مجتہد مطلق اور امام تسلیم کیا گیا ہے اور پھر جن کے اجتہادات کی بنیاد پر چار فقہی مذاہب وجود میں آئے جو حنفی، مالکی، شافعی اور حنبلی کے ناموں سے مشہور و معروف ہیں۔ اور جن کی طرف نسبت کو کر و طرہ مسلمان اپنے لئے باعث فخر محسوس کرتے ہیں۔ ان چار ائمہ سے میری مراد امام ابوحنیفہ، امام مالک، امام شافعی اور امام احمد بن حنبل ہیں۔ اور جو اپنی بے پناہ شہرت کی وجہ سے کسی تعارف کے محتاج نہیں۔

مزارعت کے جواز و عدم جواز سے متعلق ائمہ اربعہ کا جو موقف ہے اس کے علم کا اصل ذریعہ خود ان کی اپنی کتابیں اور ان کے تلامذہ کی کتابیں ہیں۔ لہذا اس بارے میں صحیح طریقہ یہ ہے کہ ہم ان اصل اور ابتدائی کتابوں کی طرف رجوع کریں اور یہ دیکھیں کہ ان کے اندر مزارعت کے متعلق ائمہ کا موقف کیا لکھا ہے۔ وہ اسے جائز اور صحیح گردانتے تھے یا ناجائز اور باطل۔ چونکہ امام ابوحنیفہ کی فقہ میں اپنی کوئی کتاب نہیں ملتی بلکہ ان کی فقہ سے متعلق وہی کتابیں ہیں جو ان کے دو ہنایت قابل اور ارشد تلامذہ امام محمد شیبانی اور قاضی ابویوسف نے لکھی ہیں جنہیں صاحبین کہا جاتا ہے لہذا مسئلہ مزارعت کے متعلق امام ابوحنیفہ کا موقف معلوم کرنے کے لئے ضروری ہے کہ قاضی ابویوسف اور امام محمد شیبانی کی کتابوں کو دیکھا جائے جو مطبوعہ شکل میں موجود ہیں۔ امام مالک کے موقف کو جاننے کے لئے الموطا جو ان کی اپنی کتاب ہے اور المدونۃ الکبریٰ جو ان کے معتمد علیہ شاگرد امام سخنون کی جمع و تالیف کردہ ہے کو دیکھنا چاہیے۔ امام شافعی کے مسلک کو معلوم کرنے کے لئے خود ان کی کتاب الام کو اور امام احمد بن حنبل کا موقف جاننے کے لئے مختصر الخزنی کو دیکھنا ضروری ہے، صدیوں بعد لکھی ہوئی

من خیرین کی کتابوں پر اس سلسلہ میں تمام تر انحصار نہیں ہونا چاہئے۔ کیونکہ بعد کے فقہاء۔
 مومنا اپنے امام کے موقف سے ہٹ گئے اور بعض نے اپنے امام کے موقف کی غلط ترجمانی میں
 کی جس کا بڑا سبب ان کے زمانوں کے مخصوص معاشی، معاشرتی اور سیاسی حالات تھے،
 بہر حال جب اصل اور بنیادی کتابیں دستیاب ہیں تو انہی پر اعتماد و مہروسہ کرنا چاہئے۔

امام ابو حنیفہؒ اور مزارعت

مزارعت کے متعلق امام ابو حنیفہ کا موقف معلوم کرنے کے لئے جب ہم ناضی بو یوسفؒ
 کی کتاب، کتاب الخراج کا مطالعہ کرتے ہیں تو اس میں دو جگہ ہمیں ایسی عبارتیں ملتی ہیں جن سے
 ظاہر ہوتا ہے کہ امام ابو حنیفہ کے نزدیک مزارعت کا معاملہ ایک فاسد اور قطعی ناجائز معاہدہ تھا۔
 پہلی عبارت یہ ہے کہ:

كان ابو حنیفۃ رحمہ اللہ ممن
 یكسره ذلك كله فی الارض البیضاء
 و فی النخل و الشجر بالثلث و الربع
 و اقل و اكثر
 (ص ۸۸ - الخراج)

حضرت امام ابو حنیفہ رحمۃ اللہ علیہ ان لوگوں
 میں سے تھے جو مزارعت و مساقات کی ہر
 شکل کو برا اور ناجائز فرماتے تھے۔ وہ
 خالی زمین میں ہو یا باغ و درختوں میں
 تہائی کے بدلے ہو یا چوتھائی کے یا اس سے
 کم کے یا زیادہ کے۔

دوسری عبارت حسب ذیل ہے:

و جبما آخر المزارعت بالثلث و الربع
 فقال ابو حنیفۃ فی ہذا انه فاسد
 و علی المستاجر اجر مثلھا۔
 (ص ۹۱ - کتاب الخراج)

دوسری شکل ہے مزارعت تہائی اور
 چوتھائی پر سو امام ابو حنیفہ کا اس کے
 متعلق موقف یہ ہے کہ وہ فاسد معاملہ
 ہے اور مستاجر پر اجر مثل اجیر یعنی کاشتکار
 کے لئے لازم ہوتا ہے۔

آخری جگہ کا مطلب یہ کہ اگر کہیں دو آدمیوں نے آپس میں یہ معاملہ کر لیا ہو تو اسے
 فسخ کر دیا جائے اور کاشت کار نے جو محنت کی ہو اس کا اسے رواج کے مطابق معاوضہ

ادا کیا جائے یعنی مالک زمین اس کو اس کی محنت کی اجرت ادا کرے اور کاشت کار کا کوئی مالی خرچہ ہوا ہے تو وہ بھی اس کو ادا کرے۔

اسی طرح قاضی ابو یوسف نے اپنی ایک اور کتاب جس کا نام ہے: اختلاف ابی حنیفہ وابن ابی لیلیٰ، میں لکھا ہے یہ کتاب بھی مطبوعہ شکل میں موجود ہے

وإذا أعطى الرجل الرجل ارضا
مزارعتا بالنصف او الثلث
او الربح، او اعطى نخلا و شجرا
معاملته بالنصف او اقل من
ذلك او اكثر فان ابا حنیفة
كان يقول هذا كله باطل
لانه استاجر به بشئ مجهول
و يقول آرائت لولم يخرج من
ذلك شئى أليس كان عملا
ذلك بغیر اجر۔

اور جب ایک آدمی دوسرے آدمی کو
زمین مزارعت پر دے نصف کے عوض
یا تہائی یا چوتھائی کے عوض، یا ایک شخص
باغ و درخت دوسرے کو مساقاۃ پر دے
بعوض آدھے پھل یا آدھے سے کم یا آدھے
سے زیادہ کے، تو امام ابو حنیفہ فرماتے
تھے یہ سب معاملہ باطل ہے کیونکہ اس
میں ایک شخص دوسرے کو اجیر بناتا ہے۔
مجهول اجرت کے بدلے، اور یہ بھی فرماتے
کہ بتلائیے اگر کسی وجہ سے کھیت اور
باغ میں کچھ بھی پیدا نہ ہو تو ایسی صورت

(ص ۲۲۰ - کتاب مذکور)

میں اس اجیر یعنی کسان و باغبان کا کیا کر یا سب کام بغیر اجرت کے نہیں ہو کر رہ
جائے گا؟

اس عبارت میں یہ جو الفاظ ہیں " فان ابا حنیفة كان يقول هذا كله باطل"
یہ اس پر نہایت واضح طور پر دلالت کرتے ہیں کہ امام ابو حنیفہ آخر دم تک مزارعت کو ایک
باطل معاملہ فرماتے رہے کیونکہ کان یقول ما ضمی استمراری کا معنی ہے، اسی طرح اس
عبارت میں اس معاملہ کے باطل ہونے کی جو وجہ بتلائی گئی ہے وہ بھی اس معاملے کے
مستقل اور دائمی بطلان پر دلالت کرتی ہے۔ یعنی کاشت کار کے لئے اس کے کام کی

اجرت کا مجهول اور غیر یقینی ہونا

بعض احادیث نبویہ میں واضح ہدایت ہے کہ اجیر و مزدور سے کام لینے سے پہلے اس کو
بالکل واضح طور پر بتلا دیا جائے کہ اس کی کتنی اجرت ہوگی یعنی باعتبار کمیت و مقدار کے اجرت

باد واضح تعین ہو مثلاً سنن الدارقطنی میں ہے:

عن ابن مسعود قال قال رسول الله

صلى الله عليه وسلم اذا استأجر

احدكم اجيرا فليعلمه اجرا -

(ص ۶ ج ۷)

حضرت عبداللہ بن مسعود نے روایت کرتے ہوئے کہا کہ رسول اللہ صلی اللہ علیہ وسلم نے فرمایا جب تم میں سے کوئی دوسرے

کو اجیر بنائے تو ضرور اسے اس کی اجرت کی مقدار بتلا دے۔

حضرت ابوسعید خدری سے روایت ہے

کہ رسول اللہ صلی اللہ علیہ وسلم نے منع فرمایا

کسی کو اجیر متور کرنے اور کسی سے اجرت

پر کام لینے سے یہاں تک کہ اس کیلئے

اس کی اجرت بالکل واضح کر دی جائے۔

عن ابی سعید الخدری ان

رسول الله صلى الله عليه وسلم

نهى عن استئجار الاجير حتى

يبين اجرا

(ص ۶۸ ج ۳ - مسند احمد)

امام ابوحنیفہ کے دوسرے شاگرد امام محمد الشیبانی موٹا میں لکھتے ہیں:

اور اس کو ہم لیتے اور سمجھتے ہیں کہ اس

میں کچھ حرج نہیں کہ باغ کا معاملہ

نصف یا چوتھائی پر کیا جائے یا زمین کا

معاملہ نصف یا تہائی یا چوتھائی کے

مزارعت پر کیا جائے اور ابوحنیفہ اس

کو حرام اور ناجائز سمجھتے اور کہتے تھے کہ یہ

وہی نماز ہے جس سے رسول اللہ صلی

اللہ علیہ وسلم نے روکا اور منع فرمایا ہے

وبهذا نأخذ لا بأس بمعاملة

النخل على الشطر والربيع او مزارعة

الارض البيضاء على الشطر الثلث

والربيع وكان ابوحنيفة يكره

ذلك ويذكر ان ذلك هو

المخابرة التي نهى رسول الله

صلى الله عليه وسلم -

ص ۳۵۷ - موٹا محمد

اس عبارت میں امام محمد الشیبانی نے اپنے متعلق یہ بتلایا ہے کہ وہ مزارعت کے جواز کے قائل ہیں لیکن ان کے استاد امام ابوحنیفہ اس کے عدم جواز کے قائل تھے امام محمد کی دوسری کتابوں میں بھی یہی لکھا ہے کہ امام ابوحنیفہ مزارعت کو مکروہ، فاسد و ناجائز معاملہ گردانتے تھے، مثلاً کتاب جامع صغیر میں لکھتے ہیں:

محمد بن يعقوب عن ابى حنيفة

محمد بن يعقوب يعني قاضي ابويوسف

قال المزارعة فاسدة ، فان
سقى الارض وكسبها ولهر يخرج
شيئا فله اجرا مثله .
(ص ۱۲۸ - جامع الصغیر)

روایت کیا انہوں نے امام ابو حنیفہ سے
روایت کیا کہ انہوں نے فرمایا مزارعت
فاسد معاملہ ہے۔ اگر کسی نے زمین سیرج
اور جوت لی اور کوئی شے اس سے پیدا

نہیں ہوئی تو کاشت کار کے لئے اجر مثل ہوگا۔

اور پھر متقدمین میں سے امام جعفر طحاوی کو لیکھے جو مذہب حنفی کے زبردست حامی
اور ترجمان مانے گئے ہیں اپنی حدیث اور فقہ کی کتابوں میں صاف لکھا ہے کہ امام ابو حنیفہ
کے نزدیک مزارعت ناجائز اور صاحبین کے نزدیک جائز ہے۔ مثلاً اپنی کتاب مختصر الطحاوی
میں لکھتے ہیں۔

ولا بأس بالمزارعة على جزء من
الاجزاء ما تخرج في قول ابى يوسف
ومحمد بن الحسن ولا يجوز
ذلك في قول ابى حنيفة
ص ۱۳۳ - مختصر الطحاوی

اور کچھ حرج نہیں مزارعت میں پیداوار
زمین کے حصوں میں سے کسی حصہ پر
ابو یوسف اور محمد بن الحسن کے نزدیک
اور امام ابو حنیفہ کے قول کے مطابق یہ
جائز نہیں۔

علامہ الشرحی المبسوط میں لکھتے ہیں :

ان المزارعة والمعاملة فاسدان
في قول ابى حنيفة وذر
وفي قول ابى يوسف ومحمد
هما جائزان

بلاشبہ مزارعت اور مساقات دونوں
فاسد معاملے ہیں امام ابو حنیفہ اور ذر
کے فرمانے کے مطابق اور ابو یوسف اور
محمد کے فرمانے کے مطابق دونوں جائز ہیں۔

(ص ۱۷ - ج ۲۳)

قدوری جو فقہ حنفی کا نہایت مستند متقدم ہے میں ہے :

قال ابو حنيفة المزارعة بالثلث
والربح باطالة

امام ابو حنیفہ نے فرمایا تہائی اور
چوتھائی کے بدلے مزارعت ایک ماہ

(ص ۱۵۸)

معاملہ ہے۔
فقہ حنفی کی پیشین گوئی کے مطابق اس میں علامہ الکاسانی لکھتے ہیں :-

واما شرعیة المزارعة فقد
اختلف فیها قال ابوحنيفة انها
غير مشروعة ووجه اخذ القاضی
وقال ابو یوسف ومحمد انها
مشروعة
(ص ۱۴۵ - ج ۶)

ہدائے میں بھی علامہ مرغینانی نے یہی لکھا ہے -
لا تجوز المزارعة والمساقاة
مزارعت اور مساقات دونوں ناجائز

عند ابی حنیفہ
غرضیکہ فقہ حنفی کی ان ابتدائی اور بنیادی کتابوں میں جو امام ابوحنیفہ کے شاگردوں
اور متقدمین نے لکھی ہیں، اس بات کی پوری مراحت ہے کہ امام ابوحنیفہ کے نزدیک مزارعت
کا معاملہ باطل، فاسد، مکروہ، غیر مشروع اور ناجائز معاملہ تھا اور جیسا کہ پہلے عرض
کیا گیا ابتدائی کتابوں میں کراہیت کا لفظ حرمت کے تقریباً ہم معنی تھا۔ ظاہر ہے کہ مجموعی
طور پر یہ سارے الفاظ اس پر دلالت کرتے ہیں کہ امام اعظم کی نظر میں اس معاملہ کی نہی تنزیہی
نہ تھی نہ تحریمی تھی اور وہ شدت و سختی کے ساتھ اس معاملے کے مخالف اور اسے بالکل ختم
کروانے کے حق میں تھے۔ لہذا اچھی سی حدیث کے ایک فقیہ حاکوی القدسی کا یہ لکھنا کہ:
”کرہھا ابوحنیفہ ولم ینہ عنہا اشد“ امام ابوحنیفہ نے مزارعت کے متعلق کراہت
کا اظہار تو کیا لیکن نہی کیسا تھا اس سے روکا نہیں“

کیسے قابل قبول ہو سکتا ہے! اگر ایسی بات ہوتی تو خود ان کے دو شاگرد جو اس مسئلہ میں ان
سے اختلاف بھی رکھتے تھے یہ تو صیبر پیش کر کے حقیقی اختلاف کی نفی کر سکتے تھے۔ حالانکہ
انہوں نے برابر اس کا اثبات اور اظہار کیا، علاوہ ازیں جس شخص کی نظائر دلائل پر سوجو
امام ابوحنیفہ رحمۃ اللہ علیہ نے مزارعت کے عدم جواز میں پیش کئے ہیں وہ کبھی بھی علامہ حاکوی
القدسی کی مذکورہ بات سے اتفاق نہیں کر سکتا کیونکہ وہ دلائل مزارعت کی شدید جہت
اور حرمت پر دلالت کرتے ہیں مثلاً صاحب الہدایہ نے جو دلائل لکھے ہیں ان میں سے
سے پہلے رسول اللہ صلی اللہ علیہ وسلم کی وہ حدیث ہے جس میں آپ نے خایرہ سے

منع فرمادے
کے لئے بھی
ہے لہذا
دوسری
نے مع
آمانہ
کہ جو چیز
کی جائے
پاتا ہے
محنت
تیسری
حدیث
کا جرت
کی اجرت
ممنوع
رسول
خراج
ذمیوں
غرض
واضح
تھا اور
رہا
اور فاسد

منع فرمایا ہے اور بخبرہ کے متعلق ایک حدیث میں یہ بھی ہے کہ جو اسے نہ چھوڑے اس کے لئے اللہ اور اس کے رسول کی طرف سے اعلان جنگ ہے یا یہ کہ وہ اللہ اور اس کے رسول سے برسرِ پیکار اور مہرِ وف جنگ ہے، اور چونکہ ربو کو نہ چھوڑنے والوں کے لئے بھی قرآن مجید میں بعینہ ہی دعید اور وحکی ہے جسے قرآن نے قطعی طور پر حرام بتلایا ہے لہذا اس سے مخابرت کا حرام ہونا ثابت ہوتا ہے جو مزارعت ہی کا دوسرا نام ہے دوسری دلیل جو قیاسی نوعیت کی ہے یہ کہ ایک حدیث میں رسول اللہ صلی اللہ علیہ وسلم نے معاملہ تغیرِ اطمحان سے منع فرمایا ہے جس کا مطلب یہ کہ اس طرح سے سچی والے سے امانہ لپیوایا جائے کہ اس کی اجرت پے ہوئے آئے میں سے ایک پیمانہ ہوگی، مطلب یہ کہ جو چیز اجیر و مزدور کی محنت سے وجود میں آئے اس میں سے کچھ اس کی اجرت نہ مقرر کی جائے۔ بلکہ الگ سے اجرت ہونی چاہیے اور چونکہ مزارعت کے معاملہ میں بھی یہی طے پاتا ہے کہ کاشت کار کو اس کی محنت سے پیدا شدہ غلے وغیرہ کا ایک حصہ اس کی محنت کے عوض ملے گا لہذا حدیث مذکورہ کی رو سے یہ ممنوع دنا جائز قرار پاتا ہے۔ تیسری دلیل بھی قیاسی قسم کی ہے جس کی تفصیل یہ کہ رسول اللہ صلی اللہ علیہ وسلم نے ایک حدیث میں اجارے کے ایسے معاملے سے منع فرمایا ہے جس میں اجیر کے لئے اس کا اجرت کمیت و کیفیت کے لحاظ سے مجہول اور غیر یقینی ہو، اور چونکہ مزارعت میں بھی کاشتکار کی اجرت مجہول اور غیر یقینی ہوتی ہے۔ لہذا اس حدیث کے مطابق معاملہ مزارعت ممنوع دنا جائز قرار پاتا ہے اور حدیث خیبر کا جو اسباب دیتے ہوئے فرمایا کہ اہل خیبر کے ساتھ رسول اللہ صلی اللہ علیہ وسلم نے جو معاملہ طے فرمایا تھا وہ مزارعت کا معاملہ نہ تھا بلکہ خراجِ مقاسمت کا معاملہ تھا۔ جو آج بھی جائز ہے اور مسلمان سربراہ حکومت اپنے غیر مسلم ذمیوں کے ساتھ ایسا معاملہ کر سکتا ہے۔

غرضیکہ مزارعت کے عدم جواز سے متعلق امام ابوحنیفہ کے مذکورہ دلائل ثابت اور واضح کرتے ہیں کہ ان کے نزدیک یہ معاملہ بنیادی طور پر ایک ممنوع اور ناجائز معاملہ تھا اور وہ اس کی کسی شکل کو جائز و درست نہ سمجھتے تھے۔

دہا یہ سوال کہ اگر امام اعظم کے نزدیک مزارعت کا وہ بنیادی اور بنیادی طور پر ایک باطل اور فاسد معاملہ تھا تو اس معاملہ سے متعلق وہ بعض ایسی تفریبات کے کیوں قائل ہوئے

جو ایک بنیادی طور پر باطل معاملہ سے متعلق نہیں ہو سکتیں مثلاً ان کا یہ فرمانا:

فان سقی الارض وکربھا ولم

یخرج شیئا فله اجر مثله

(ص ۱۲۸ - جامع الصغیر)

پس اگر کاشت کار نے دوسرے کی

زمین کو پانی سے سیرج دیا اور جوت دیا

اور کوئی چیز زمین سے برآمد نہ ہوئی تو

ایسی صورت میں کاشت کار کے لئے مالک زمین پر اجر مثل ہوگا۔

تو اس سوال کا جواب وہی ہے جو بعض علماء نے ان الفاظ میں دیا ہے -

ان الامام کان ليعلم ان الناس

ليسوا بعاقلين على مسائلتي

فرضع المسائل على انهم ان

زارعوها فماذا تكون احكامها

(ص ۲۹۵ - ۳۰۷ - فیض الباری)

نے کچھ مسائل کی اس طرح تفریح

کی کہ اگر کچھ لوگ مزارعت کا معاملہ کر لیں

تو اس صورت میں اسکے احکام کیا ہونگے؟

مطلب یہ کہ امام اعظم نے مزارعت سے بعض فروعی مسائل کے بارے میں جو بعض

احکام تجویز کیے وہ اس وجہ سے نہیں کہ ان کے نزدیک یہ معاملہ بنیادی طور پر باطل معاملہ نہ

تھا بلکہ اس وجہ سے تجویز کیے کہ کاشت کار کو اس کے عمل و کام کا معاوضہ ضرور ملے۔ اور

اس کی محنت و مشقت یونہی رائیگاں نہ جائے۔ اسی طرح بیج والے کو اس کے بیج کا عوض ضرور

ملے جو اس کا حق ہے۔

یہاں یہ واضح کر دینا ضروری ہے کہ امام ابوحنیفہ کے دو نامور شاگرد قاضی ابو یوسف

اور امام محمد الشیبانی اپنے اساذ کے برخلاف جواز مزارعت کے قائل تھے اور جیسا کہ ان

کی اپنی کتابوں میں مذکور ہے وہ اس کے جواز میں ایک معاملہ وغیرہ والی حدیث بطور

دلیل پیش کرتے تھے اور دوسری یہ قیاسی دلیل کہ مزارعت، مضاربت کے مشابہ ہے

لہذا جب مضاربت جائز ہے تو مزارعت بھی جائز ہونی چاہیے۔ تیسرے صحابہ و تابعین

کے بعض آثار پیش کرتے تھے جو صحیحے آثار کی بحث میں ہم نے نقل کئے ہیں حدیث نمبر ۱۰۰

مزارعت کا جواز ثابت ہوتا ہے یا نہیں اس پر گذشتہ صفحات میں کافی تفصیل سے بحث

ہو چکی اور جس سے یہ بخوبی واضح ہو جاتا ہے کہ اس حدیث سے مسلمانوں کے درمیان

معاشرے کا قیام تھا وہ مزارعت کے جواز کی بنیاد پر نہیں بلکہ عدم جواز کی بنیاد پر ہی عمل میں آسکتا تھا۔ میں سمجھتا ہوں امام ابوحنیفہ کی نظر ان تمام پہلوؤں پر تھی۔ لہذا انہوں نے غلط حالات کے ساتھ مصالحت کی بجائے مزارعت کے متعلق وہ موقف اختیار کیا جو اسلام کے اصل منشا کے مطابق اور نظری طور پر بالکل صحیح و درست تھا۔ اور کہنا چاہیے کہ یہ مسلمانوں کی بدقسمتی تھی کہ انہوں نے مزارعت کے بارے میں امام ابوحنیفہ کے موقف کو چھوڑ کر قاضی ابویوسف کے موقف کو عملاً اختیار کیا اور اس کی وجہ سے ان کو ناقابل تلافی نقصان اٹھانا پڑا۔ بہر حال چونکہ امام ابوحنیفہ کا موقف صحیح اور حق تھا لہذا وہ علمی و نظری طور پر قائم اور زندہ رہا۔ ہر دور کے ائمہ کتباوں میں بھی لکھا گیا اور درس و تدریس میں اس کا برابر ذکر رہا اور ہر دور میں علماء کی ایک بڑی جماعت اس کی حمایت و تائید بھی کرتی رہی اور پھر معاشیات کے موجودہ دور میں اسلام کے معاشی نظام کی، اشتراکی نظام پر بہتری و برتری اگر ہم نظری طور پر ثابت کر سکتے ہیں تو مزارعت کے متعلق قاضی ابویوسف کے موقف کی بنا پر نہیں بلکہ امام ابوحنیفہ اور دوسرے ائمہ کے موقف کی بنا پر کر سکتے ہیں؟ مزارعت کے عدم جواز کے قائل تھے۔

امام مالک اور مزارعت

امام ابوحنیفہ کی طرح امام مالک مدنی بھی مزارعت کے عدم جواز کے قائل تھے اور اس کو ایک فاسد و باطل معاملہ سمجھتے تھے۔ اس کا سب سے یقینی ثبوت امام موصوف کی مشہور اور مستند کتاب الموطا کی اس عبارت سے فراہم ہوتا ہے۔

فاما الرجل الذی یعطی ارضه
البیضاء بالثلث والرابع مما
یخرج منها فجلنا مکسره
لیکن جو شخص اپنی سفید زمین دوسرے
کو کاشت کے لئے دیتا ہے پیداوار میں
کی تہائی اور چوتھائی کے بدلے تو یہ معاملہ

مکروہ ہے۔

(ص ۲۹۲)

موطا امام مالک کے شارح علامہ محمد الزرقانی نے عبارت مذکور کے آخری جملے "فہذا مکسره" کی شرح میں لکھا ہے: "ای حرام" یعنی حرام ہے۔ ص ۲۴۰ ج ۲۔ اسی موطا میں کچھ آگے یہ عبارت ہے:

سئل مالک عن رجل اکوی امام مالک سے پوچھا گیا ایک شخص کے متعلق

مزرعتہ بمائتہ صاع من نهر
 او فما یخرج منها من الخنطرة
 او من غیرها یخرج منها فکرم
 ذلك (ص ۲۹۷)

جس نے اپنا کھیت دوسرے کو کاشت کے
 سے دیا بعض ایک سو صاع چھو باروں
 کے یا اسی کھیت سے پیدا شدہ گندم
 کے یا کسی اور پیداوار کے، تو مالک نے
 اسے مکروہ بتلایا۔

شارح مؤطا علامہ زرقانی نے "فسکرہ ذلک" کی شرح کی ہے "کراہتہ منع"
 یعنی کراہتہ تنزیہ نہیں کراہتہ تحریم۔

دوسری کتاب "المدونۃ الکبریٰ" جس کے راوی امام مالک سے عبدالرحمن بن
 القاسم اور ان سے امام سخون بن سعید ہیں۔ اس کی ایک عبارت مزارعت کے متعلق حسب
 ذیل ہے :-

قلت أريت ان أكریت أرضاً من
 رجل بزروعها قضبا أو بقله أو
 قمحا أو شعيراً أو قطنية فما
 أخرج الله منها من شئني فذلك
 بييني وبينه نصفين أيجوز
 هذا ما لا نقال مالك ان ذلك
 لا يجوز -
 (ص ۲۷۲، ۲۷۳ - ج ۳)

میں نے امام مالک سے عرض کیا آپ یہ
 بتلائیں کہ میں ایک شخص کو اپنی زمین دیتا
 ہوں کہ وہ اس میں ترکاریاں، سبزیاں
 یا گندم یا جو یا کپاس کاشت کرے پس
 اللہ تعالیٰ جو اس سے پیدا کرے وہ
 میرے اور اس کے درمیان نصف
 نصف ہوگا، کیا یہ معاملہ جائز ہے یا
 ناجائز؟ تو امام مالک نے جواب میں
 فرمایا: یہ معاملہ جائز نہیں۔

علامہ ابن رشد مالکی بدایتہ المجتہد میں مزارعت و محابرت کے متعلق لکھتے ہیں:
 اما حجتہ علی منع کراء ہادما
 تنبت فهو ما ورد من نهيه
 صلى الله عليه وسلم
 عن المخابرة قالوا هي كراء الارض
 بما يخرج منها، وهذا قول
 مالك وكل اصحابه

لیکن امام مالک کی دلیل اس پر کہ یہ پڑوار
 زمین کے ایک حصہ کے بدلے کرنا جائز
 ممنوع ہے وہ حدیث ہے جس میں
 رسول اللہ صلی اللہ علیہ وسلم نے محابرة
 سے منع فرمایا ہے، علماء نے کہا ہے
 کہ محابرة نام ہے پیداوار زمین کے ایک

(ص ۲۱۰ - ج ۲)

حصہ پر زمین کو کرانے پر یعنی مزارعت

پر دینے کا یہی قول ہے امام مالک اور ان کے تمام ساتھیوں کا۔

آخری جملے سے صاف ظاہر ہے کہ مخابرات و مزارعت کے ممنوع و ناجائز ہونے پر امام مالک ان کے تلامذہ اور دیگر تمام مالکی علماء و فقہاء کا اتفاق و اتحاد تھا۔ احناف کی طرح ان کے مابین اختلاف نہ تھا، فقہ مالکی کی کتابوں میں مزارعت و مخابرات کے متعلق سرے سے الگ اور مستقل باب ہی نہیں جس طرح فقہ حنفی و فقہ شافعی وغیرہ کی کتابوں میں ہے۔ البتہ کراء الارض اور مساقات کے ابواب میں ضمناً اس کے متعلق بھی کچھ بحث آجاتی ہے لیکن وہ بھی نفعی کے انداز سے، ہاں اس میں شک نہیں کہ مالکیہ شرکت فی الزراعت کی کچھ صورتوں کو مانتے اور جائز تسلیم کرتے ہیں یا باغ کے اندر کچھ تھوڑی سی زراعتی زمین ہو اور تبعاً وہ باغ کے معاملہ یعنی مساقات میں آجائے تو بعض شرائط کے ساتھ اس کو بھی جائز ٹھہراتے ہیں لیکن جب مزارعت سفید زمین سے متعلق مستقل ہو تو اس کو سب مالکی علماء فاسد اور قطعاً ناجائز معاملہ قرار دیتے ہیں بعض علماء جیسے امام سخون بن کانام عبد السلام بن سعید ہے اور مدونۃ الکبریٰ کے مؤلف و مدون اور جوینی کے فقہاء و علماء میں سے تھے مزارعت کے شدید طور پر مخالف تھے اور ان کا یہ فتویٰ تھا کہ مزارعت کے ذریعے حاصل ہونے والے غلہ وغیرہ کا کھانا اور اس کی خرید و فروخت کرنا حرام ہے۔

مزارعت اور امام شافعی

حضرت امام شافعی کے نزدیک بھی مزارعت کا معاملہ ایک باطل اور ناجائز معاملہ تھا البتہ باغ کی مساقات کو وہ جائز کہتے تھے، اس کا اظہار ان کی کتاب الام کی درج ذیل عبارت سے ہوتا ہے :

واذا دفع الرجل الى الرجل ارضا
بيضاء على ان يزرعها المدفوعة
اليه فما اخرج الله منها من
شيئ فله منه جزء من
الاجزاء فهذه المحاقلة و
المخابرة والمزارعة السقي نهي

اور جب کوئی آدمی دوسرے کو اپنی سفید
درخالی زمین کاشت کے لئے دے اور
یہ طے کرے کہ اللہ اس زمین سے جو کچھ
پیدا کرے گا اس میں سے ایک حصہ
اس کے لئے ہوگا، پس یہی وہ محاقلہ
مخابرہ اور مزارعہ ہے جس سے نہی

عنہا رسول اللہ صلی اللہ علیہ وسلم نے روکا اور منع
 وسلم (۱۰ ص ۱۰۱، ۱۰۲، ج ۷ - الام) فرمایا ہے۔

اس عبارت سے متصل عبارت میں فرمایا ہے: فاحللنا المعاملۃ فی الفحل خبراً
 عن رسول اللہ وحرمنا المعاملۃ فی الارض البیضاء خبراً عن رسول اللہ صلی
 اللہ علیہ وسلم۔ پس ہم نے باغ کے متعلق معطلے یعنی مساقات کو حلال ٹھہرایا رسول اللہ
 صلی اللہ علیہ وسلم کی حدیث کی وجہ سے اور خالی سفید زمین کے متعلق معطلے یعنی مزارعت
 کو حرام کہا رسول اللہ صلی اللہ علیہ وسلم کی اس حدیث کی وجہ سے جو نہی تجارت کے متعلق ہے۔

اس عبارت سے صاف ظاہر ہوتا ہے کہ امام شافعی مساقات کو حلال اور مزارعت
 کو حرام سمجھتے اور کہتے تھے، امام ابوحنیفہ اور ان کے درمیان جو اختلاف ہے وہ مساقات کے
 بارے میں ہے مزارعت کے بارے میں نہیں، مساقات کو امام ابوحنیفہ مزارعت کی طرح
 ممنوع و ناجائز معاملہ کہتے تھے جبکہ امام شافعی اس کے حواز کے قائل تھے۔

فقہ شافعی کے مستند متون (جنگلی میسویں شرحیں لکھی گئیں ہیں سے ایک علامہ النووی
 کی منہاج الطالبین ہے اس میں مزارعت سے متعلق یہ عبارت ہے:

ولا تصم المخابرۃ وھی مثل الارض
 ببعض ما ینخرج منها والبذر
 من العائل ولا المزارعت وھی
 ہذہ المعاملۃ والبذر من
 المالك (ص ۷۵)

اور مخبرہ صحیح نہیں اور وہ ہے زمین
 کو کاشت کرنا کرنا اس کی پیداوار کے
 ایک حصہ کے بدلے جبکہ بیج کاشت کار
 کی طرف سے ہو، اور مزارعت بھی صحیح
 نہیں اور وہ یہی معاملہ ہے جب بیج مالک
 زمین کی طرف سے ہو

دوسری کتاب منہج الطلاب کی عبارت اس معاملہ سے متعلق حسب ذیل ہے:
 ولا تصم مخابرۃ ولو تبعاد وھی
 معاملۃ الارض ببعض ما ینخرج منها
 والبذر من العائل ولا المزارعت
 وھی كذلك والبذر من المالك
 (ص ۶۲، علی هامش المنہاج)

اور درست نہیں ہے مخبرہ اگرچہ وہ تبعاً
 یعنی مساقات کے ضمن میں ہی کیوں نہ ہو
 اور یہ زمین کی کاشت کا معاملہ ہے۔ اس
 کی پیداوار کے ایک حصہ پر جب کہ بیج
 کاشت کار کی طرف سے ہو اور نہ مزارعت
 درست ہے اور یہ بھی وہی معاملہ ہے جب کہ بیج مالک زمین کی طرف سے ہو۔

فقہ شافعی کی ایک اور کتاب عمدۃ السالک اور اس کی شرح فیض الالامالک میں لکھا ہے :-

العمل فی الارض ببعض ما یخرج
منها ان کان البذر من المالك
سمی مزارعتم، او من العامل سمی
مخابرة وهما باطلتان۔
(ص ۷۱ - ج ۲)

زمین میں کاشت کا کام کرنا بعض
اس کی بعض پیداوار کے پھر اگر بیج مالک
زمین کی طرف سے ہو تو اس کا نام مزارعت ہے
اور کاشت کار کی طرف سے ہو تو اس کا
تو اس کا نام مخابرة ہے۔ اور وہ
دونوں معطل باطل ہیں۔

شیخ الاسلام زکریا انصاری کی کتاب متن التعمیر میں لکھا ہے :

والمزارعة ان یعتد علی الارض
لمن یزرعها بجزء معلوم مما
یخرج منها والبذر من المالك
فان کان من العامل نھی المخابرة
وهی باطلت کذا المزارعة الا
فی البیاض بین النخل والعناب
ان عسر سقیما لا یسقیه
(ص ۱۱ - متن التعمیر)

مزارعت زمین کاشت کرنے کے لئے
اس معطل کا نام ہے جو پیداوار زمین کے
ایک متعین حصے پر ملتا ہے جبکہ تخم مالک
کی طرف سے ہو اور اگر تخم عامل کی طرف سے
ہو تو مخابرة ہے، مخابرة بھی باطل ہے اور
مزارعة بھی سوائے اس زمین کے جو باغ
کے اندر ہو۔ کھجوروں کے یا انگوروں
کے، اگر باغ کو سیراب کرنا مشکل ہو تو غیر

اس زمین کو سیراب کرنے کے یعنی باغ کو پانی دینے سے اس کو خود بخود پانی ملتا ہے۔

فقہ شافعی کی مختصر اور مطول سب کتابوں میں یہی لکھا ہے کہ مزارعت و مخابرت کا
معاملہ الگ اور مستقل حرام اور باطل ہے۔ سوائے اس صورت کے کہ معاملہ تو باغ کا ہو
جس کا نام مساقات ہے اور اس کے ضمن میں تو بعض کچھ مزارعت بھی آجائے۔ اگرچہ بعض
شافعی فقہاء کے نزدیک یہ بھی جائز نہیں۔

یہاں یہ عرض کر دینا ضروری ہے کہ شوافع میں کچھ علماء جو فقہاء کم اور محدث زیادہ
تھے جیسے ابن خزیمہ، ابن المنذر اور خطابی وغیرہ تو وہ جو مزارعت کی طرف مائل
ہوئے۔ لیکن فقہاء عام طور پر عدم جواز کے قائل رہے جو امام شافعی کا مسلک تھا۔

ہے

فرما

المغنی

فاسد

اشہ

امام

تھا کہ

مزارعت اور امام احمد بن حنبل

اثر اربعہ میں سے امام احمد بن حنبل کے متعلق فقہ حنبلی کی کتابوں سے معلوم ہوتا ہے کہ ان کے نزدیک مزارعت کی طرف ایک شکل جائز تھی جس میں بیج بھی مالک کی طرف سے ہو اور اگر بیج بھی کاشت کار کی جانب سے ہو تو مزارعت کی اس شکل کو وہ بھی ناجائز فرماتے تھے، مثلاً محقر الخرقی میں ہے -

تجوز المزارعتا ببعض ما
يخرج من الارض اذا كان البذر
من رب الارض
پیداوار زمین کے ایک حصہ کے عوض
مزارعت جائز ہے جب بیج زمین دالے
کی طرف سے ہو۔

اس عبارت کی شرح کرتے ہوئے علامہ موفق الدین ابن قدامہ اپنی کتاب المغنی میں لکھتے ہیں:

ظاهر المذهب ان المزارعتا
انما تصح اذا كان البذر من
رب الارض والعمل من العامل
نص عليه احمد في رواية
جماعته واختار عامة الاصحاب
(ص ۵۸۹ - ج ۵)
ظاہر مذہب یہ ہے کہ مزارعت صرف
اس صورت میں صحیح ہوتی ہے جب
بیج مالک زمین کی طرف سے اور کام
مزارع کی طرف سے ہو ورنہ نہیں۔
امام احمد کی یہی تصریح ہے۔ ایک جماعت
کی روایت کے مطابق اور اسی کو عام
علماء حنابلہ نے اختیار کیا۔

مطلب یہ کہ اگر کام کے ساتھ ساتھ بیج بھی کاشت کار کی طرف سے ہو تو یہ معاملہ فاسد اور ناجائز ہو جاتا ہے جیسا کہ اس عبارت میں تصریح ہے "قد ذکر الخرقی انه فاسد فاذا اخرج المزارع البذر فسدت" ص ۵۹۱ - ج ۵ المغنی۔

بہر حال اس میں کچھ شک و شبہ نہیں کہ ائمہ مجتہدین میں سے تین: امام مالک، امام ابو حنیفہ اور امام شافعی "کام مزارعت کے متعلق قطعی فیصلہ اور طے شدہ موقف تھا کہ یہ معاملہ فاسد، باطل اور مکروہ اور حرام معاملہ ہے جس سے مسلمانوں کو

ضرور چننا چاہیے۔ چنانچہ جہاں تک مالکیوں اور شافعیوں کا تعلق ہے وہ اپنے اماموں کی تقلید میں مزارعت کو ناجائز سمجھتے ہوئے اس معاملے سے عملاً بچتے رہے معلوم ہوا ہے کہ بعض افریقی ممالک میں جہاں مالکیوں کی عظیم اکثریت ہے وہاں مزارعت کا نام و نشان نہیں، اسی طرح جن ممالک میں شوافع کی بڑی اکثریت ہے وہاں بھی مزارعت کا کوئی رواج نہیں لیکن مقام افسوس ہے کہ امام ابوحنیفہ کی تقلید کے دعویٰ اور حنفی کہلانے کے باوجود، حنفیوں نے مزارعت کے معاملہ میں اپنے امام کے موقف و مسلک کو بری طرح نظر انداز کیا اور باوجود کمر و دلائل کے صاحبزین یعنی تاحی ابو یوسف اور امام محمد الشیبانی کے موقف و مسلک کو اختیار کیا اور اس پر عمل پیرا ہے اور ہیں، اگر کتاب و سنت کے اصولی اور جزوی دلائل کے لحاظ سے صاحبزین کا موقف مضبوط اور قوی ہوتا تو ترجیح کی ایک وجہ ہو سکتی تھی لیکن یہاں معاملہ برعکس ہے۔

میں بلا خوف تردید پورے دعوے سے کہہ سکتا ہوں کہ آج بھی اگر کسی عدالت عالیہ کے ججوں کی ایک جماعت کے سامنے اس مسئلے سے متعلق امام ابوحنیفہ کا موقف اور اس کے دلائل، اسی طرح صاحبزین کا موقف اور ان کے دلائل پیش کئے جائیں تو وہ دلائل کے لحاظ سے امام اعظم کے موقف کو صحیح اور قوی بتلائیں گے۔ اور اس کے اسلام کے منشاء اور تصور عدل کے عین مطابق ہونے کا فیصلہ دیں گے۔ یہ دوسری بات ہے کہ مٹھی بھر مفاد پرست زمینداروں کے لئے وہ قابل عمل نہ ہو۔

(جاری ہے)

فتران حکیم کی مقدس آیات اور احادیث نبوی آپ کی دینی معلومات میں اضافہ اور تبلیغ کے لیے شائع کی جاتی ہیں۔ ان کا احترام آپ پر فرض ہے۔ لہذا جن صفحات پر یہ آیات درج ہیں ان کو صحیح اسلامی طریقہ کے مطابق بے حرمتی سے محفوظ رکھیں۔

آپ کے احباب کے لیے :

بہترین تحفہ

ڈاکٹر اسرار احمد کی مقبول نام تالیف

مسلمانوں کی

قرآن مجید کے حقوق

خود پڑھیے اور دوستوں اور عزیزوں کو تحفہ پیش کیجیے۔
دوران ماہ رمضان اہل عیال اور اعزہ واقارب کے ساتھ اجتماعی مطالعہ کیجیے
نوٹ

اس کتابچے کا انگریزی اور عربی ترجمہ بھی شائع ہو چکا ہے ، فارسی
ترجمہ زیر طبع ہے۔ اس کے حقوق اشاعت نہ ڈاکٹر صاحب کے حق
میں محفوظ ہیں نہ اجسن کے !

مرکزی انجمن خدام اہل قرآن — لاہور

۳۶۔ کے ، ماڈل ٹاؤن © لاہور [۸۵۲۶۱۱] فون